

30th March 1965]

கனம் திரு. வெ. ராமைய்யா : நிச்சயமாக பூனையை பிடிக்கப் போவதில்லை. எந்த ஒரு லட்சியத்தை அடைய வேண்டுமோ, அந்த லட்சியத்தை அரசாங்கம் நிச்சயமாக அடையும்.

கனம் திரு. எம். பக்தவத்சலம் : “ புலி பசித்தாலும் புல்லைத் தின்னாது ” என்பது பழமொழி.

மாதவரம் பால் பண்ணைக் குடியேற்றத்தில் மாட்டுச் சாணத்தின் உபயோகம்

* 368 கேள்வி.—புலவர் கா. கோவிந்தன் : கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

மாதவரம் பால் பண்ணையில் மாட்டுச் சாணத்தை பயனுடையதாகக் எடுத்துக் கொண்டு நடவடிக்கைகள் யாவை?

கனம் திரு. வெ. ராமைய்யா : மாதவரம் பால் பண்ணையிலுள்ள மாட்டுச் சாணத்தையும், மாட்டுத் தொழுவத்தில் வீணாக்கப்பட்ட தீவனத்தையும் ஒன்று சேர்த்து குழி உரம் தயாரிக்கப் பயன்படுத்தப்படுகிறது. குழி உரத்தை, பண்ணையில் வேளாண்மை வேலைகளுக்கு உபயோகிக்கிறார்கள். பண்ணைத் தேவைக்கு அதிகமாக உள்ள குழி உரத்தை, ஒரு டன் ரூபாய் 6 வீதம் சில்லறையில் அவ்வப்போது பொதுமக்களுக்கு விற்கப்படுகிறது அல்லது பொது எலத்தில் விற்கப்படுகிறது.

திரு. சா. கணேசன் : ஏற்கனவே இது சம்பந்தமாக வினா வந்து, விடையும் வந்திருக்கிறது. அங்கு ஏராளமான, தரமான ஏரு உரம் இருக்க அதைக் கொள்வோர் இல்லாத நிலை இருக்கிறது. ஆகவே, இந்த இலாகாவின் விவசாயத் துறையினரோடு தொடர்பு கொண்டு, விவசாயத் துறையினர் கோருகின்ற நிலையிலே எங்கெங்கு அவைத் தேவைப்படும், எங்கெங்கு அனுப்பலாம் என்பதற்கு வேண்டிய ஏற்பாட்டைச் செய்து விட்டார்களா? இல்லாவிட்டால் சீக்கிரமாகச் செய்ய ஏற்பாடுகள் செய்யப்படுமா?

கனம் திரு. வெ. ராமைய்யா : இங்கு இருக்கிற உரத்தை விவசாய இலாகா பயன்படுத்திக் கொள்ளவேண்டும்; விவசாய இலாகா டைரக்டர்கள் கவனித்து விவசாயிகளுக்கு இந்த உரத்தைக் கொடுக்க ஏற்பாடு செய்யும்படி கேட்டுக் கொள்ளப்பட்டிருக்கிறது. இதற்கு வேண்டிய நடவடிக்கைகளை அவர்கள் எடுத்துக் கொள்வார்கள்.

Madavaram Milk Supply

* 369 Q.—SRI M. KALYANASUNDARAM : Will the Hon. the Minister for Food be pleased to state—

(a) the approximate quantity of milk distributed to the public of Madras City by the Madavaram Milk Supply System;

(b) the selling price of milk per litre ;

(c) the cost of production per litre ; and

(d) the steps taken to reduce the loss ?

[30th March 1966]

THE HON. SRI V. RAMAIAH : (a) to (d) A paper^a is placed on the Table of the House.

திரு. மீ. கலியாணசுந்தரம் : மேஜையின்மீது வைக்கப்பட்டிருக்கும் அறிக்கையிலிருந்து ஒவ்வொரு லிட்டர் பால் விற்பதிலே குறைந்த பட்சம் 3 பைசாவில் இருந்து 22 பைசா வரை நஷ்டம் ஏற்படுகிறது என்பதுதான் தெரிகிறது. இப்போது இருக்கக்கூடிய படி லிட்டர் ரூபாய் 1-06 விலை விற்கப்படுகிறது. உற்பத்திச் செலவைக் குறைக்க என்ன நடவடிக்கை எடுக்கப்பட்டிருக்கிறது?

கனம் திரு. வெ. ராமைய்யா : உற்பத்திச் செலவைக் குறைக்க வேண்டுமென்று சொன்னால், அதிகமானப் பாலை இந்தத் திட்டத்தின் மூலமாக வியாபாரத்திற்குக் கொண்டு வரவேண்டும். ஓவர் ஹெட் சார்ஜஸ் ஏந்தெந்த முறையில் கொடுக்கவேண்டுமென்பது பரிசீலனையில் இருக்கிறது. பால் விற்கக் கூடியவர்களுக்கு நாம் கொடுக்கக்கூடிய விலையும் நாம் ரூபாய் வைத்துக் கொள்ள வேண்டும். குறைந்த விலைக்கு விற்கக் கூடிய காரணத்தால் தனிப்பட்ட முறையில் வியாபாரம் செய்யக்கூடியவர்களுக்கு விலையைக் கட்டுப்படுத்தி யிருக்கிறோம். நாம் உயர்த்திக் கொண்டே போகும் பட்சத்தில் அவர்களும் விலையை உயர்த்திக் கொண்டே போவார்கள்.

திரு. சா. கணேசன் : இந்தத் துறையிலே உற்பத்திச் செலவு அதிகமாவதற்கும், அதன் காரணமாக விற்பனை விலையை அதிகமாக ஆக்கி இருப்பதற்கும் அடிப்படைக் காரணம் நிர்வாகச் செலவும் கருவி இயக்கம் வகையறுக்களின் செலவும் மிகவும் அதிகமாக உள்ளதுதான் என்பதை அரசாங்கம் ஏற்றுக்கொண்டு அவற்றையெல்லாம் கணிசமான அளவிற்குக் குறைத்து துய்ப்பவர்களுக்கு பால் நியாயமான விலையில் கிடைக்க ஏற்பாடு செய்யப்படுமா?

கனம் திரு. வெ. ராமைய்யா : இயந்திரங்கள் பற்றி சொல்கிறார்கள் என்று நினைக்கிறேன். இந்த அறிக்கையை பார்த்தால் தெரியும், நல்ல சாதனங்களைப் பெற்று பால் கெட்டு விடாமல் பாதுகாக்கப்பட்டு வருகிறது. முந்திய ஆண்டுகளில் நஷ்டம் ஏற்பட்ட தற்கான காரணங்களைக் குறிப்பிட்டிருக்கிறேன். நிர்வாகத்திற்கு நாம் எவ்வளவு செலவு செய்யவேண்டுமென்று நிர்ணயம் செய்கிறோம். குறைந்தபட்சம் மேற்பார்வை செய்யக்கூடிய அளவில், நிபுணர்கள் இல்லாது போகும் பட்சத்தில் நல்லமுறையில் முன்னேற்றம் ஏற்பட கஷ்டம் ஏற்படும். பால் உற்பத்தியை அதிகரிக்க தீவிர நடவடிக்கைகள் எடுக்கவேண்டுமென்ற முறையில் நடவடிக்கைகள் எடுக்கப்படுகின்றன. இது கட்டுப்படியான திட்டமாக அமையும் என்ற நம்பிக்கை இருக்கிறது.

திரு. சா. கணேசன் : அங்குள்ள நிர்வாகிகள் இதை ஒரு வாணிப நெறியாகக் கருதாமல் இதை ஒரு மாடல் பண்ணையாக ஆக்குவதற்குத்தான் நாங்கள் முயன்று கொண்டிருக்கிறோம், ஆகவே செலவு அதிகமாகும் என்றெல்லாம் கூறுகிறார்கள். அது

30th March 1965]

அரசாங்கத்தின் கவனத்திற்கு வந்திருக்கிறதா? வந்திருக்குமானால் அப்படி மாடலாக மட்டுமல்லாமல் வாணிப முறையிலும் நெறியிலும் செலுத்தி சிக்கனத்தைக் கடைப்பிடிக்க அரசாங்கம் முன்வருமா?

கனம் திரு. வெ. ராமைய்யா : மாடல் என்றால் பொருள் காட்சியில் வைக்கக் கூடிய அமைப்புப்போல் இல்லை. எல்லா ரூபத்திலும் அது மாடலாக இருக்க வேண்டும். கட்டுப்படியான திட்டமாகவும் இருக்கவேண்டும். ஆகவே எப்படியாவது லாபம் வந்தால் போதும் என்ற அடிப்படையில் இல்லாமல் தரமான பால், தரமான முறையில் நடத்தி கட்டுப்படியாகும் முறையில் இத்திட்டத்தை அமைத்துத் தொடர்ந்து முயற்சி எடுத்து வருகிறது.

திரு. கே. ஏ. மதியழகன் : மேஜைமீது வைக்கப்பட்டிருக்கிற அறிக்கையில் 'The sale price of milk has been enhanced with a view to reduce the loss'. என்று அமைச்சர் அவர்கள் குறிப்பிட்டிருக்கிறார்கள். இன்றைக்கு மாதவரம் பண்ணையில் கொடுக்கப் படுகிற பால் விலை ஏற்றப்பட்டிருக்கிறது. அங்கு ஏற்படுகிற நஷ்டத்திற்காக பால் வாங்குவோர் தலையில் பழி ஓர் இடம் பாவம் ஓர் இடம் என்பது போல் யாரோ செய்கிற கெடுதலுக்காக, குறைபாடுகளுக்காக, ஊழல்களுக்காக, சென்னை நகர மக்களிடம் இந்த அபராதத் தோகை ஏற்றுவது சரியா? இதை குறைப்பதற்கு என்ன வழிவகைகளைச் செய்திருக்கிறார்கள்?

கனம் திரு. வெ. ராமைய்யா : நாச வேலை ஏற்பட்டு விலை உயரவில்லை. சென்னையில் மற்றவர்கள் விற்கும் விலையையும், இங்கு விற்கப்படும் விலையையும் பார்த்தால் இன்னும் கூட கொஞ்சம் அதிகப்படுத்தலாமா என்ற நிலைமை கூட ஏற்படுகிறது. அப்படி அரசாங்கம் அந்த முயற்சியில் ஈடுபடாமல் விலையை இப்படியே வைத்துக் கொண்டு இம்மாதிரிச் சென்றால் மற்றவர்கள் விலையைக் குறைத்து விற்கும் சூழ்நிலையை ஏற்படுத்தும். எங்கெங்கு கஷ்டங்கள் ஏற்படுகிறதோ, அவற்றை எல்லாம் தவிர்க்க என்னென்ன முயற்சிகள் எடுக்கவேண்டுமோ, அவற்றை அரசாங்கம் எடுத்துக் கொண்டு வருகிறது.

திரு. இராம. அரங்கண்ணல் : கடந்த இரண்டு நாட்களாக சென்னை நகரில் சில பகுதிகளில் எருமைப் பால் வாங்குகிறவர்களுக்கு வெண்ணை எடுத்த பால்தான் வழங்கப்படுகிறது. எருமை பால் விட்டர் ஒன்றுக்கு 1 ரூபாய் 6 காசு என்று இருக்கிறது. வெண்ணை எடுத்த பால் 68 காசாக இருக்கிறது. இந்தப் பணம் திருப்பித் தரப்படுமா? இந்தக் குறை போக்கப்படுமா?

கனம் திரு. வெ. ராமைய்யா : அப்படி ஏதாவது கஷ்டம் இருந்தால், அதை அங்கத்தினர் அவர்கள் எழுதி அனுப்பினால் கவனிக்கப்படும்.

திரு. எஸ். முருகையன் : சென்ற ஆண்டு இந்தப் பால் பண்ணையில் சர்க்காருக்கு எவ்வளவு நஷ்டம் வந்தது? எலக்ட்ரிசிட்டி போர்ட் போல் இதற்கு ஒரு தனியான போர்ட் அமைத்து அவர்கள் நிர்வாகத்தில் விட சர்க்கார் யோசிக்குமா?

[30th March 1965]

கனம் திரு. வெ. ராமைய்யா : எவ்வளவு நஷ்டம் என்பதைப் பற்றி இரண்டு மூன்று நாட்களுக்கு முன்னர் ஒரு அறிக்கை வைத்திருக்கிறேன். அதற்காக தனி போர்ட் ஒன்று வைக்க வேண்டுமென்ற யோசனை இப்போது இல்லை.

திரு. எ. கோ. பாலகிருஷ்ணன் : பால் கொடுப்பதற்கு பணம் வாங்கப்படுகிறது. பால் கிடைக்காதபோது பணம் திருப்பிக் கொடுக்கப்படுகிறது. அப்படி கிடைக்காத பாலுக்கு விற்பனை வரி கொடுப்பதாகச் சொல்கிறார்கள், அது உண்மையா?

கனம் திரு. வெ. ராமைய்யா : தனிக் கேள்வி வேண்டும்.

திரு. இரா. நெடுஞ்செழியன் : அவைத் தலைவர் அவர்களே, ஏற்படுகிற நஷ்டத்தைக் குறைப்பதற்கு பால் உற்பத்தியைப் பெருக்குவதுதான் வழி என்று சொல்லப்படுகிறது. பால் உற்பத்தியைப் பெருக்க என்னென்ன திட்டங்களை அரசினர் இப்போது மேற்கொண்டிருக்கிறார்கள்?

கனம் திரு. வெ. ராமைய்யா : கூட்டுறவு அடிப்படையில், ப்ராஜக்ட்ஸ் மூலம், இன்னும் கிராமங்களில் ஏராளமான மாடுகள் வளர்க்கவும், பால் உற்பத்திச் செய்யவும் வேண்டிய உதவியை திட்ட வாயிலாகவும், கூட்டுறவு வாயிலாகவும் செய்து வருகிறோம்.

திரு. கே. ஏ. மதியழகன் : மேஜைமீது வைக்கப்பட்டிருக்கிற அறிக்கையில், பால் பதனம் செய்வதற்கான வசதிகள் இல்லாததால் பால் சேதாரமானது என்றும் 28-1-1963 முதல் பால் சேதாரமாவதில்லை, அதற்கு வேண்டிய சாதனங்கள் வந்து விட்டன என்றும் அமைச்சர் அவர்கள் குறிப்பிட்டிருக்கிறார்கள். ஆனால் இப்போது இரண்டு ஆண்டுகளாக வைக்கப்படுகிற ஒவ்வொரு அறிக்கையிலும் பால் சேதாரமாகவில்லை என்று குறிப்பிட்டிருந்தாலும், ஏராளமான பணம் சேதாரமாயிருக்கிறது. அதற்கு என்ன காரணம்? 1963-ல் இந்த சாதனங்கள் வந்து விட்டன. அதற்குப் பிறகும் இப்படியிருக்கக் காரணம் என்ன?

கனம் திரு. வெ. ராமைய்யா : ரெப்ரிஜிரேட்டர்ஸ் எல்லாம் வந்த பிறகு வீணாகக் கெட்டுப் போகாமல் பார்த்துக்கொள்ள முடிகிறது. மற்றபடி செலவுகள், எந்தெந்தத் தரப்பில் எதை, எதை எப்படி கண்காணிக்க வேண்டுமோ, அவற்றை எல்லாம் தொடர்ந்து அதிகாரிகள் பார்த்து வருகிறார்கள்.

Election for Dharmapuri Municipality

* 370 Q.—SRI M. V. KARIVENGADAM : Will the Hon. the Minister for Local Administration be pleased to state the present stage of the proposal for holding the elections for the Dharmapuri Municipality in Salem district?

THE HON. SRI S. M. A. MAJID : The question of notifying the ward division of Dharmapuri Municipality has been taken up. The election will be conducted after all the necessary arrangements therefor have been completed.